

ወደ ምሥራቅም ወደሚመለከተው በር አመጣኝ።

2 ፤ እነሆም፡ የእስራኤል አምላክ ከብር ከምሥራቅ መንገድ መጣ፤ ድምፁም እንደ ብዙ ውኆች ይተምም ነበር፤ ከክብሩም የተነሣ ምድር ታበራ ነበር።

3 ፤ ያየሁትም ራእይ ከተማይቱን ለማጥፋት በመጣሁ ጊዜ እንዳየሁት ራእይ ነበረ፤ ራእዩም በኮበር ወንዝ እንዳየሁት ራእይ ነበረ፤ እኔም በግምባሬ ተደፋሁ።

4 ፤ የእግዚአብሔርም ከብር ወደ ምሥራቅ በሚመለከት በር ወደ መቅደሱ ገባ።

5 ፤ መንፈሱም አነሣኝ ወደ ውስጠኛውም አደባባይ አገባኝ፤ እነሆም፡ የእግዚአብሔር ከብር መቅደሱን ሞልቶት ነበር።

6 ፤ በመቅደሱም ሆኖ የሚናገረኝን ሰማሁ፤ በአጠገቤም ሰው ቆሞ ነበር።

7 ፤ እንዲህም አለኝ። የሰው ልጅ ሆይ፤ በእስራኤል ልጆች መካከል ለዘላለም የምቀመጥበት የዙፋኔ ስፍራና የእግሬ ጫማ መረገጫ ይህ ነው። ዳግመኛም የእስራኤል ቤትና ነገሥታቶቻቸው በግልሙትናቸውና በከፍታዎቻቸው ባለው በነገሥታቶቻቸው ሬሳ ቅዱስ ስሜን አያረክሱም፤

8 ፤ መድረካቸውን በመድረኬ አጠገብ፤ መቃናቸውንም በመቃኔ አጠገብ አድርገዋልና። በእኔና በእነርሱም መካከል ግንብ ብቻ ነበረ፤ በሠሩትም ርክሰት ቅዱስ ስሜን አረክሱ፤ ስለዚህ በቀጣዩ አጠፋኋቸው።

9 ፤ አሁንም ግልሙትናቸውንና የነገሥታቶቻቸውን ሬሳ ከእኔ ዘንድ ያርቁ፤ እኔም ለዘላለም በመካከላቸው አድራለሁ።

10 ፤ አንተም የሰው ልጅ፤ ከኃጢአታቸው የተነሣ ያፍሩ ዘንድ ለእስራኤል ወገን ይህን ቤት አሳያቸው አምሳያውንም ይለኩ።

11 ፤ ከሠሩትም ሥራ ሁሉ የተነሣ ቢያፍሩ፤ የቤቱን መልክና ምሳሌውን መውጫውንም መግቢያውንም ሥርዓቱንም ሕጉንም ሁሉ አስታውቃቸው፤ ሥርዓቱንና ሕጉን ሁሉ ይጠብቁ ዘንድ ያደርጉትም ዘንድ በፊታቸው ጻፈው።

12 ፤ የቤቱ ሕግ ይህ ነው፤ በተራራው ራስ ላይ ዳርቻው ሁሉ በዙሪያው ከሁሉ ይልቅ የተቀደሰ ይሆናል። እነሆ፤ የቤቱ ሕግ ይህ ነው።

13 ፤ የመሠዊያውም ልክ በከንድ ይህ ነው፤ ከንዱም ከንድ ተጋት ነው። የመሠረቱም ቁመቱ አንድ ከንድ ወርዱም አንድ ከንድ ነው፤ አንድ ስንዝርም ከፈፍ ዳር ዳሩን በዙሪያው አለ፤ የመሠዊያው መሠረት እንዲሁ ነው።

14 ፤ በመሬቱም ላይ ካለው መሠረት ጀምሮ እስከ ታችኛው እርከን ድረስ ሁለት ከንድ ወርዱም አንድ ከንድ ነው፤ ከትንሹም እርከን ጀምሮ እስከ ትልቁ እርከን ድረስ አራት ከንድ ወርዱም አንድ ከንድ ነው።

15 ፤ ምድጃውም አራት ከንድ ነው፤ በምድጃውም ላይ አንድ ከንድ ወደ ላይ ከፍ የሚሉ አራት ቀንዶች አሉበት።

16 ፤ የምድጃውም ርዝመት አሥራ ሁለት ከንድ ወርዱም አሥራ ሁለት ከንድ ነው፤ አራቱም ማዕዘን ትክክል ነው።

17 ፤ የእርከኑም ርዝመት አሥራ አራት ከንድ ወርዱም አሥራ አራት ከንድ ነው፤ አራቱም ማዕዘን ትክክል ነው፤ በዙሪያውም ያለው ከፈፍ እኩል ከንድ ነው፤ መሠረቱም በዙሪያው አንድ ከንድ ነው፤ ደረጃዎቹም ወደ ምሥራቅ ይመለከታሉ።

18 ፤ እንዲህም አለኝ። የሰው ልጅ ሆይ፤ ጌታ እግዚአብሔር እንዲህ ይላል። የሚቃጠለውን መሥዋዕት ያቀርቡበት ዘንድ ደሙንም ይረጨበት ዘንድ በሚሠሩበት ቀን የመሠዊያው ሕግ ይህ ነው።

19 ፤ ያገለግሉኝ ዘንድ ወደ እኔ ለሚቀርቡ ከሳዶቅ ዘር ለሚሆኑ ለሌዋውያኑ ካህናት ለኃጢአት መሥዋዕት የሚሆነውን ወይፈን ትሰጣቸዋለህ፤ ይላል ጌታ እግዚአብሔር።

20 ፤ ከደሙም ትወስዳለህ፤ በአራቱ ቀንዶቹም በእርከኑም በአራቱ ማዕዘን ላይ በዙሪያውም ባለው ከፈፍ ላይ ትረጨዋለህ፤ እንዲሁ ታነጻግለህ ታስተሰርይለትማለህ።

21 ፤ ለኃጢአትም መሥዋዕት የሚሆነውን ወይፈን ትወስዳለህ፤ በመቅደሱም ውጭ በቤቱ በታዘዘው ስፍራ ይቃጠላል።

22 ፤ በሁለተኛውም ቀን ለኃጢአት መሥዋዕት የሚሆነውን ነውር የሌለበትን አውራ ፍየል ታቀርባለህ፤ በወይፈኑም እንዳነጹት እንዲሁ መሠዊያውን ያነጹበታል።

23 ፤ ማንጻቱንም ከፈጸምህ በኋላ ነውር የሌለበትን ወይፈን ከመንጋውም የወጣውን ነውር የሌለበትን አውራ በግ ታቀርባለህ።

24 ፤ በእግዚአብሔርም ፊት ታቀርባቸዋለህ፤ ካህናቱም ጨው ይጨምሩባቸዋል፤ የሚቃጠለውንም መሥዋዕት

አድርገው ለእግዚአብሔር ያቀርቡአቸዋል።

25 ፤ ሰባት ቀንም በየዕለቱ ለኃጢአት መስዋዕት የሚሆነውን አውራ ፍየልን ታቀርባለህ፤ ነውርም የሌለባቸውን አንድ ወይፈን ከመንጋውም የወጣውን አንድ አውራ በግ ያቀርባሉ።

26 ፤ ሰባት ቀን ለመሠዊያው ያስተሰርያሉ ያነጹትማል፤ እንዲሁም ይቀድሱታል።

27 ፤ ቀኖቹንም በፈጸሙ ጊዜ በስምንተኛው ቀን ከዚያም በኋላ ካህናቱ የሚቃጠለውን መስዋዕታችሁን

የደኅንነትንም መስዋዕታችሁን በመሠዊያው ላይ ያደርጋሉ፤ እኔም እቀበላችኋለሁ፤ ይላል ጌታ እግዚአብሔር።